



MÜSTƏQİL SİYASƏT APARAN AZƏRBAYCAN



Müstəqil yaşamaq, müstəqil dövlətə sahib olmaq hər bir xalqın arzusudur.

Amma bütün xalqlar bu arzularına qovuşa bilmirlər.

Çünki müstəqilliyin yolu uzun, çətin, keçməkeşli, sınaqlarla və mübarizələrlə doludur.

Yalnız müdrik və uzaqqörən rəhbəri olanlar, bütün çətinliklərə sinə gərərək sonadək döyüşməyi və qurbanlar verməyi bacaran xalqlar özlərinə müstəqil dövlət qura, onu yaşada və inkişaf etdirə bilirlər.

Bəli, müstəqilliyi əldə etmək çox çətindir!

Amma onu qoruyub saxlamaq, müstəqil dövləti inkişaf etdirmək daha çətindir!

Qurtuluş missiyasını şərafətlə yerinə yetirən Ulu Öndər Heydər Əliyev Azərbaycanın müstəqilliyini əbədliliyə və dönməzliyə çevirdi.

Ancaq bundan artığına ömür vəfa etmədi...

Müstəqil dövləti yaşatmağın, qoruyub inkişaf etdirməyin mühüm istiqamət və prinsiplərini - xalqın məhəbbətlə "Heydər Əliyev siyasi kursu" adlandırdığı inkişaf parametrlərini müəyyən edərək dövləti qüdrətli və etibarlı ələ - cənab İlham Əliyevə amanət edərək əbədiyyətə qovuşdu.

Heydər Əliyev ideyalarına sadıq qalan İlham Əliyev ölkəyə rəhbərliyinin ilk günlərindən bir çox sınaqlara məruz qalsa da, nə yolundan döndü, nə də durub dayandı...

Yarımçıq qalmış işləri uğurla başa çatdırmaq üçün yorulmadan çalışdı, xalqına arxalanaraq xalqın bütün arzularını gerçəyə çevirdi!

Ən əsası müstəqil siyasət apardı, bütün addımlarında milli maraqları qorudu, dövləti mənafeyə daim sadıq qaldı!



Əhalisi az, ərazisi kiçik, amma təbii sərvətləri bol olan ölkələrin müstəqil yaşaması, xüsusən müstəqil siyasət yürütməsi çox çətindir...

Xüsusən də yetmiş il qırmızı imperiya tərkibində qalaraq yağlı tikəyə çevrilmiş Azərbaycan kimilərinin.

Əslində, "Qarabağ problemi" çar Rusiyası tərəfindən uydurulan, Azərbaycanı daim itaətdə saxlamağa xidmət edən və zaman-zaman aktivləşdirilərək ölkəmizə qarşı güclü təsir vasitəsinə çevrilən məkrli bir tələ olaraq və daim ölkəmizin başqalarından asılı vəziyyətdə qalmasına xidmət edirdi.

Elə ki Azərbaycan xalqı müstəqillik niyyətini bəyan edərək ayağa qalxırdı, dərhal bu qanlı plan işə salınırdı...

Bu, Azərbaycan Xalq Cümhuriyyətinin yaradıldığı 1918-ci ildə də və SSRİ-nin parçalandığı 1991-ci ildə də belə oldu!

Odur ki, Azərbaycandakı vəziyyət digər müttəfiq respublikalardakından tam fərqli idi.

Bizim ərazilər hesabına yaradılaraq qonşuluqda yerləşən forpost Ermənistan hər zaman ağalarının işarəsi ilə arxadan kürəyimizə bıçaq saplamağa hazır vəziyyətdə dayanırdı.

Bir barmaq işarəsi ilə ona pulsuz verilən silahlarla mənfur planların icrasına canla-başla başlayırdı.

Azərbaycan da yaxşı bildirdi ki, müstəqillik uğrunda mübarizədə təkə özdə olan satellit Ermənistanla qarşı deyil, onun arxasındakı güclərə qarşı da döyüşməli, "birləşmiş qüvvələr" üzərində qələbə çalmalıdır.

Bu isə heç də asan məsələ deyildi.

Ancaq Heydər Əliyev siyasi kursu ilə inamla irəliləyən Azərbaycan Müzəffər Ali Baş Komandan İlham Əliyevin sərkərdəliyi sayəsində bu möcüzəvi qələbəyə imza atmağı bacardı!

Həm də tam və birmənalı qələbəyə!

Prezident İlham Əliyevin Ağdərənin Suqovuşan kəndinin sakinləri ilə görüşündə söylədiyi maraqlı və dəyərli bir fikrə diqqət çəkmək istəyirik:

"İndi dünyada müharibələr, qanlı toqquşmalar kifayət qədər geniş vüsət alır. İndi internet dövründə, informasiya azadlığı dövründə hər kəs hər şeyi bilir, görür və izləyə bilər. Görürük ki, heç də hər bir ölkə öz maraqlarını, ədalətli maraqlarını özü təmin edə bilmir, ya da öz ərazi bütövlüyü uğrunda mübarizə aparır, amma nəticəyə çatma bilmir, ya da ki, hər hansı bir ki-

çikməcəmlə hərbi uğura nail olur, amma tam qələbə əldə edə bilmir. Yəni, sadəcə olaraq, bu gün dünyada gedən toqquşmalara, münaqişələrə, müharibələrə nəzər salsaq, son tarixin müharibələrinə nəzər salsaq, hətta deyə bilərik ki, İkinci Dünya müharibəsindən sonra Azərbaycan qədər birmənalı və tam qələbə heç kim tərəfindən qazanılmayıb. Ya yarımçıq qalıb, ya natamam qalıb, ya da ki, hər hansı bir başqa formada müharibə öz mahiyyətini dəyişməyərək modifikasiya olunub, başqa formalara keçib. Bizim Qələbəmiz isə tamdır və bu, həm dövlətimizin, Silahlı Qüvvələrimizin gücünü, həm də xalqımızın iradəsini göstərir".

Belə bir möhtəşəm qələbəyə nail olmaq üçün müstəqil yaşamaq, müstəqil siyasət yürütmək, kimsədən asılı olmayaaraq heç kəsin qarşısından geri çəkilməmək lazım gəlirdi!

Müstəqil siyasət yürüdərək kimsədən qorxub çəkinməmək üçün isə güclənməli, güclü iqtisadiyyat quraraq zəruri maliyyə imkanlarına sahib olmalı idin!

İlham Əliyevin rəhbərlik etdiyi Azərbaycan bütün bu çətinliklərin öhdəsindən kimsədən kömək ummadan və almadan gəlməyi bacardı!



Şəxsi maraqlarını hər şeydən üstün tutan AXC-Müsavat cütülyü Azərbaycan xalqına xəyanət edərək təkə torpaqların işğalına şərait yaratmamışdı.

Ulu Öndər Heydər Əliyevin böyük siyasi məharəti və ölkənin milli maraqlarını öndə tutması sayəsində imzalanan "Əsrin müqaviləsi" müstəqil Azərbaycanın iqtisadi yüksəlişinin təməli oldu.

Çox böyük çətinliklər bahasına olsa da, Azərbaycan ilk dəfə öz neftini qeyri-ənənəvi marşrutla dünya bazarına çıxardı.

"Əsrin müqaviləsi"ndən gələn vəsait Azərbaycan iqtisadiyyatı üçün lokomotiv rolunu oynadı.

Onun ardınca yeni beynəlxalq transmilli layihələr həyata vəsiqə aldı.

Həm də bu layihələr təkə Azərbaycana deyil, digər dövlətlərə də fayda gətirir, qarşılıqlı maraqları təmin edirdi.

Baxmayaraq ki, beynəlxalq qurumlar onların reallaşmasına dəstək vermədilər, amma Azərbaycan bunu öz vəsaiti və imkanları hesabına reallaşdırmağı bacardı!

Bakı-Tbilisi-Ərzurum (BTƏ) təbii qaz boru kəməri işə salındı.

Sonradan cənab İlham Əliyevin müdrikliyi və uzaqqörənliyi sayəsində Azərbaycan qazının ixrac marşrutu möhtəşəm TANAP və TAP kəmərləri ilə uzadıldı.

Belə ki, BTƏ-nin Azərbaycanla və Gürcüstandan keçən hissəsinin - CQBK-nın (Cənubi Qafqaz Boru Kəməri) genişləndirilməsi, TANAP və TAP-la birləşdirilməsi "Cənub qaz dəhlizi"ni yaratdı. Hazırda Azərbaycan 10-u Avropa dövləti olmaqla 12 ölkəyə təbii qaz çatdırır.

Bakı-Tbilisi-Qars dəmir yolunu da beynəlxalq banklar maliyyələşdirməkdən imtina etdilər...

Azərbaycan bunu da öz imkanları hesabına gerçəkləşdirdi!

Hazırda Orta dəhlizin əsas seqmentlərindən birinə çevrilib.

Dünya okeanına çıxışı olmayan Azərbaycan bu gün beynəlxalq logistika mərkəzlərindən birinə çevrilmişdir.

Öz ərazisindən keçən yükdaşımalardan həcmi ni ilbəil daha da artırır, bu məqsədlə öz imkanları hesabına yeni layihələrə həyat vəsiqəsi qazandırır.

Azərbaycan daim müstəqil, qarşılıqlı maraqları təmin edən siyasət yürüdü.

Bu siyasətin başlıca və dəyişməz prinsipi isə milli maraqların və dövləti mənafeyin təminatıdır.

Belə bir yanaşma ölkəmizin beynəlxalq nüfuzunu və siyasi çəkisini durmadan yüksəldir.

Cənab İlham Əliyevin BMT-nin Təhlükəsizlik Şurasının iclaslarına sədrliyi, Qoşulmama Hərəkatına rəhbərliyi və həmin dövrdə verdiyi səmərəli və gərəklı təkliflər, üçüncü dünya ölkələrinə göstərilən yardım və verilən dəstək, habelə I Avropa Oyunlarını, IV İslam Həmrəyliyi Oyunla-

rını yüksək səviyyədə keçirməsi, daim sülhü və əməkdaşlığı müdafiə edərək bu istiqamətdə görülən işlərə sanballı töhfələr verməsi ölkəmizin də, onun rəhbəri İlham Əliyevin də nüfuzunu daim artırır.

Azərbaycanın müstəqil və öz maraqlarına xidmət edən siyasət yürütməsi bəzilərinə qane etməsə də, bütövlükdə ölkəmizi dünyada sayılan, özünəməxsus yeri və sanballı olan dövlətlərdən birinə çevirmişdir!



Azərbaycanın özünün baş problemi saydığı "Qarabağ problemi"ni də öz gücü və imkanları sayəsində, həm də qısa müddətdə həll etməsi onun siyasi çəkisini daha da artırdı.

Münaqişənin sülh danışıqları yolu ilə həll olunması üçün yaradılan ATƏT-in Minsk qrupu və onun həmsədr dövlətləri məsələni həll etmək deyil, işğalı əbədliliyə çevirmək yolunu tutmuşdular.

Həmsədr dövlətlərin hər biri özlüyündə müxtəlif formada - siyasi, hərbi, maliyyə və digər şəkildə Ermənistanla dəstək göstərirdilər.

Lakin güclü dövlətlərin ikiüzlü əməlləri Azərbaycanı öz yolundan döndərə bilmədi.

Azərbaycan öz torpaqlarını işğaldan azad etmək üçün lazım olan hər şeyi öz gücü və imkanları ilə həll etdi:

* Tarixinin ən qüdrətli dövlətini yaratdı;

* Yeni gənclər nəslı yetişdirərək onların iştirakı ilə müasir ordu qurdu;

* Ordunu ən yeni texnologiyalara əsaslanan silah-sursatla təchiz etdi;

* Azərbaycan xalqının indiyədək görülməmiş milli birliyinə nail oldu;

* XXI əsrin müharibələr tarixində yeni səhifə açaraq hərbi əməliyyatlar zamanı ən yeni taktika və strategiyadan istifadə etdi;

* Ən az itkilərlə ən yüksək nəticə qazandı!

Bu məqamda İlham Əliyevdən daha bir iqtibas gətiririk:

"İkinci Qarabağ müharibəsi başlayan da bilinmirdi kim özünü necə aparacaq. Mən böyük gücləri nəzərdə tuturam. Belə bir ağır siyasi mühitdə, belə bir ağır rəylərdə, belə bir ağır istehkamlarla dolu olan ərazilərdə cəmi 44 gün ərzində düşməni böyürü üstə qoymaq xalqımızın gücünü göstərir. Ancaq o vaxt da biz bilirdik, əminəm ki, siz də bildiriniz, bütün xalq bildirdi ki, bu, necə deyərlər, işimizin hələ tam başa çatması deyil. Çünki müəyyən səbəblərə görə separatçılar hələ ki, bizim torpaqlarımızda qəzəblərini saxlamışdılar, sülhməramnı qüvvələr bölgəmizə gətirilmişdi və bu da separatçılara, necə deyərlər, əlavə ürək-dirək verirdi. Onlar da hesab etdirdilər ki, belə olan vəziyyətdə o separatçılıq davam edəcək və digər müxtəlif hadisələr baş vermişdir. Ancaq onlar bir şeyi hesablaya bilməmişdilər, o da Azərbaycan xalqının və dövlətinin iradəsi, qatıyyəti, cəsarəti, öz gücünə əminliyi idi. Onlar bunu hesablaya bilməmişdilər".

Harb meydanında qazanılan möhtəşəm Zəfər, həm də Azərbaycanın müstəqil siyasətinin qələbəsi idi!



Müstəqil siyasət yürüdən hər bir dövlət başçısı kimlərsə "yox" deməyi bacarmalıdır!

Sözünün imzası qədər dəyəri olan Azərbaycan Prezidenti İlham Əliyev həm də dünyada dediyini edən lider kimi şöhrət tapmışdır!

İlham Əliyev Azərbaycanın maraqlarının nəzərə alınmayan məqamlarında ucadan yox deməyi və milli maraqlarımızı ustalıqla təmin etməyi də məharətlə bacarır.

Bu prinsipial məqamda kimsə onu mövqeyindən döndərə bilməz!

* 1994-cü ildə Azərbaycan KTMT-yə üzv olmuşdu, lakin ümidlər doğrulmadı. Prezident İlham Əliyev torpaqlarımızı işğal etmiş bir dövlətlə eyni təşkilatda təmsil olmanın mümkünsüzlüyünü əsas götürərək qurumdakı fəaliyyətimizə son qoydu!

* ATƏT-in Minsk qrupunun həmsədr dövlətləri dəfələrlə Azərbaycana təsir və təzyiq göstərərək onu ərazi gəzəşlərinə

məcbur etməyə çalışsalar da, İlham Əliyev belə təklifləri mənasız saymış, ölkəmizin bir qarış torpağının belə, düşməne güzəştə gedilməyəcəyini və Azərbaycan ərazisində ikinci erməni dövlətinin yaranmasına yol verilməyəcəyini açıq şəkildə bəyan etmişdir!

* İkili standartlarla işləyən AŞPA ermənipərəst mövqə tutaraq Azərbaycanın bu qurumda səsvermə hüququnu dondurmaq istərkən ölkəmizin nümayəndə heyəti bu qərəzli mövqeyi ifşa edərək oradakı fəaliyyətini müvəqqəti olaraq özü dayandırıldı!

* Avropa İttifaqı, o cümlədən Fransa Azərbaycanla Ermənistan arasındakı sülh danışıqlarında vasitəçilik etməyə çalışarkən Azərbaycan onların birtərəfli mövqeyini qəbul etmədiyini bildirərək belə vasitəçilikdən imtina etdi!

* İkinci Qarabağ müharibəsi dövründə Ermənistanın biabırçı məğlubiyyətə uğradığını görəndə ona dost dövlətlərin başçıları döndə-döndə zəng edərək xahişlə, bəzən hətta təhdidlə hərbi əməliyyatların dayandırılmasını istəsələr də, Azərbaycan Prezidenti İlham Əliyev irəli sürdüyü şərtin - Ermənistan qoşunlarının Azərbaycan ərazilərindən çıxarılması qrafiki təqdim olunmayanadək heç kəsə güzəştə getməyib hücum əməliyyatlarını dayandırmadı!

Azərbaycan dostlarını özü seçir, kiminlə dostluq və əməkdaşlıq edəcəyini özü müəyyənləşdirir.

Bu gün Azərbaycan TDT-nin işində fəallıq göstərir, təşkilatın fəaliyyətini daha səmərəli almasına və hər bir üzvünün fayda görməsinə şərait yaradan addımlar atır.

Azərbaycan başqalarının fikrinə ciddi önəm vermədən və heç kəsə məsləhətləşmədən D8-ə üzv olmuşdur.

"Xristian evi"nə çevrilmiş Avropa İttifaqına üzvlüyü isə ağılın ucundan belə keçirir!

Bu gün hamı yaxşı bilir ki, Azərbaycanla təhdid dilində danışmaq yersiz və mənasızdır, ölkəmizlə yalnız barabərliyə, qüvvə və maraqların qarşılıqlı təminatına imkan yaradan əməkdaşlıq mümkündür!



30 illik işğal dövründə Ermənistan bar-bar simasını olduğu kimi göstərmiş, Azərbaycan ərazilərində daşı daş üstə qoymamışdır.

Bu murdar xislətlilərin törətdikləri urbisid, ekosisd və kulturosidin nəticələrinin aradan qaldırılmasına on illərlə vaxt lazımdır.

Lakin Azərbaycan kimsədən kömək gözləmədən, kimsəyə əl açmadan Qarabağda və Şərqi Zəngəzurdə bərpa və yenidənqurma işlərini daxili imkanları hesabına aparır.

Bu sahədə də möcüzələr yaradır!

Müasir "ağıllı" ticli yaşayış məntəqələri inşa olunur, yeni infrastruktur qurulur, səniyyə məhəllələri salınır, keçmiş məcburi köçkünlərin rahat və təhlükəsiz yaşamaqlarına hər bir şərait yaradılır.

Bütün bu sürətli quruculuğa və möhtəşəm qayıdışa şəxsən dövlət başçısı cənab İlham Əliyev özü rəhbərlik edir, dalbadal və intensiv şəkildə Qarabağa və Şərqi Zəngəzura səfərlər edərək yeni obyektlərin açılışını, təməlləşmə mərasimlərini həyata keçirir.

30 illik erməni işğalına "dəmir yumruğu" ilə son qoyan, Azərbaycanın ərazi bütövlüyünü və Konstitusiyaya əsaslarını təmin edən Müzəffər Ali Baş Komandan İlham Əliyev murdar düşməni üzərində bütün parametrlərdə tam qələbə, mütləq qələbə və birmənalı qələbə qazanaraq bu gün Qarabağı və Şərqi Zəngəzuru, sözün əsl mənasında, cənnətə çevirir!

Uzun illər vətən həsrəti çəkən, ağır şəraitdə yaşayaraq hər möhnətə dözən, amma bir an belə geri dönməyəlməyən ümidlərini itirməyən, məcburi köçkünlərin gənəhsiz insanların xoşbəxt və firavan yaşayacağına məkana çevirir.

Əsl siyasət budur!

Müstəqil siyasət budur!

Müdrək və uzaqqörən siyasət budur! İlham Əliyev siyasətinin mahiyyəti də budur!

Bəxtiyar SADIQOV

